

પ્રસાર ભારતી

સમાચાર વિભાગ, આકાશવાણી, અમદાવાદ

Date : 14/05/2026

Morning : 7.10 to 7.20

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર રિધ્ધિ ઉંધાડ વાંચે છે.

1. કેન્દ્રીય કેબિનેટે 20,667 કરોડના ખર્ચે બનનારી અમદાવાદ- ધોલેરા સેમી હાઈ-સ્પીડ ડબલ લાઇન યોજનાને મંજૂરી આપી.
2. વિસ્ફોટક પડવાને કારણે સલાયાનું જહાજ ઓમાનના દરિયામાં ડૂબ્યું.. 14 ખલાસીઓનો આબાદ બચવા.
3. ઇંધણ બચાવવાના અભિયાન અંતર્ગત હવે પોલીસ વિભાગની બેઠકો વર્ચ્યુઅલી યોજાશે.
4. કચ્છના કંડલા પોર્ટ ઉપર ઝેરી ગેસની અસરને કારણે ત્રણ કામદારોના મોત.
5. IPL ક્રિકેટમાં, રોયલ ચેલેન્જર્સ બેંગલુરુએ કોલકાતા નાઈટ રાઈડર્સને છ વિકેટે હરાવ્યું.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

AHMEDABAD-DHOLERA

પ્રધાનમંત્રી નરેન્દ્ર મોદીની અધ્યક્ષતામાં આર્થિક બાબતોની કેબિનેટ સમિતિએ રેલવે મંત્રાલયના અમદાવાદ- ધોલેરા સેમી હાઈ-સ્પીડ ડબલ લાઇન પ્રોજેક્ટને આશરે 20,667 કરોડ રૂપિયાના કુલ ખર્ચ સાથે મંજૂરી આપી છે. તે ભારતીય રેલવેનો પ્રથમ સેમી હાઈ-સ્પીડ પ્રોજેક્ટ હશે, જે સ્વદેશી રીતે વિકસિત ટેકનોલોજી સાથે આયોજિત કરવામાં આવ્યો છે.

પ્રોજેક્ટનો આ વિભાગ અમદાવાદ, ધોલેરા SAR, આગામી ધોલેરા એરપોર્ટ અને લોથલ નેશનલ મેરીટાઇમ હેરિટેજ કોમ્પ્લેક્સ (NMHC) વચ્ચે ઝડપી કનેક્ટિવિટી પૂરી પાડશે. અમદાવાદને ધોલેરા સાથે જોડવાથી મુસાફરીના મુસાફરીના સમયમાં ઘટાડો થશે, જેનાથી આરામદાયક દૈનિક મુસાફરી અને તે જ દિવસે પરત ફરવાનું શક્ય બનશે. આ સેમી હાઈ-સ્પીડ રેલવે માત્ર બે શહેરોને જ નજીક નહીં લાવે પરંતુ સેંકડો કિલોમીટર દૂર રહેતા લોકોને પણ એકબીજાની નજીક લાવશે.

(BYTE: ASHWINI VAISHNAV, UNION RAILWAY MINISTER)

SALAYA SHIP – OMAN

ઓમાનના દરિયામાં દેવભૂમિ દ્વારકાના સલાયાનું જહાજ ડૂબી ગયું. જેમાં 14 ખલાસીઓનો આબાદ બચાવ થયો છે. અહેવાલ મુજબ વહેલી સવારે અચાનક જહાજ ઉપર વિસ્ફોટક વસ્તુ પડતા આગ ફાટી નીકળી હતી. આગ બાદ જહાજ ઝડપથી દરિયામાં ડૂબવા લાગ્યું હતું. જહાજમાં સવાર એક ટંડેલ અને 13 ખલાસીઓએ સમયસૂચકતા દાખવી લાઇફબોટ મારફતે પોતાનો જીવ બચાવ્યો. બાદમાં ઓમાન કોસ્ટગાર્ડે તમામને રેસ્ક્યુ કરીને સલામત રીતે ડીબા બંદર પર પહોંચાડ્યા હતા. તમામ ખલાસીઓ સુરક્ષિત છે અને તેઓને કોઈ ગંભીર ઈજા પહોંચી નથી.

આ અંગે પરિવારજનોએ વધુ માહિતી આપી

(BYTE: PARIVARJAN)

AMUL MILK PRICE

અમૂલ દૂધના ભાવમાં પ્રતિ લિટરે બે રૂપિયાનો વધારો કરવામાં આવ્યો છે. ગુજરાત સહિત ભારતભરમાં આજથી દૂધના ભાવમાં વધારો અમલી બન્યો છે.. ગત વર્ષે 1લી મેના રોજ અમૂલ દૂધના ભાવમાં વધારો કર્યાને એક વર્ષ બાદ અમૂલ દૂધના ભાવમાં વધારો કરવામાં આવ્યો છે. અમૂલ ગાયના 500 મિલીના દૂધના પાઉચ પર 2 અને 1 લીટરના પાઉચ પર 5 રૂપિયાનો વધારો કરવામાં આવ્યો છે. જ્યારે અમૂલ ગોલ્ડ અને અમૂલ ટી સ્પેશિયલના એક લીટરના પાઉચ પર 3 રૂપિયાનો વધારો કરવામાં આવ્યો છે.

SAVING FUEL AND GOVERNMENT RESOURCES

ગુજરાત રાજ્યના પોલીસ વડા ડો. કે. એલ. એન. રાવ દ્વારા રાજ્યના તમામ ડિલ્સ યુનિટ, શહેર અને જિલ્લાના વડાઓ અને ઉચ્ચ પોલીસ અધિકારીઓ સાથે વીડિયો કોન્ફરન્સના માધ્યમથી મહત્વની બેઠક યોજાઈ હતી. આ બેઠકમાં પોલીસ વિભાગની કામગીરીને વધુ સુદ્રઢ બનાવવાની સાથે સાથે ઈંધણ અને અન્ય સરકારી સંસાધનોનો કરકસરયુક્ત ઉપયોગ કરવા મહત્વની સૂચના આપવામાં આવી છે. હવે વિભાગની તમામ પ્રકારની મીટિંગો અને કાઈમ કોન્ફરન્સનું આયોજન ફરજિયાતપણે વીડિયો કોન્ફરન્સના માધ્યમથી જ કરવાનું રહેશે. તપાસ અને સુપરવિઝન હેઠળની ચર્ચાઓ માટે પણ તપાસ અધિકારી અને સુપરવિઝન અધિકારી વચ્ચેની બેઠકો ટેલિફોનિક માધ્યમથી જ પૂર્ણ કરવા સૂચના અપાઈ છે.

(BYTE: DR. K. L. N. RAO, STATE POLICE CHIEF)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

ડેસ્ક

KUTCH LABOURES DIED

કચ્છના કંડલા પોર્ટ ખાતે ઝેરી ગેસની અસરથી ત્રણ કામદારોના મોત નીપજ્યા છે.. ટિમ્બર ભરેલા જહાજમાં ફ્યુમિગેશન દરમિયાન ઝેરી ગેસની અસર આ ત્રણે કામદારોને થઈ હતી.. ઝેરી ગેસની અસર થતાં જ બેભાન હાલતમાં ત્રણેય કામદારોને હોસ્પિટલ ખસેડાયા હતા.. જો કે સારવાર મળે તે અગાઉ જ આ ત્રણેયના મોત નીપજ્યા હતા. આ સમગ્ર ઘટનાની સંબંધિત એજન્સીઓએ તપાસ હાથ ધરી છે

KUTCH DRUGS

કચ્છ ના અબડાસા તાલુકા ના સૈયદ સુલેમાનપીર ટાપુ પરથી વધુ 20 શંકાસ્પદ ડ્રગ્સના પેકેટ મળી આવ્યા છે..સ્ટેટ આઈબી, એસઓજી અને મરીન પોલીસને દરિયાકાંઠેથી આ 20 શંકાસ્પદ પેકેટ મળ્યા હતા.. સંયુક્ત પેટ્રોલીંગ દરમિયાન શંકાસ્પદ ડ્રગ્સના પેકેટ મળતા તપાસ તેજ કરાઈ છે. અગાઉ પણ નશાકારક પદાર્થોનો જથ્થો ઝડપાયો હતો.

PANCHMAHAL VEHICLE DETAIN

પંચમહાલ જિલ્લાના ગોધરા એસ.ટી. બસ સ્ટેશન પાસે ગેરકાયદેસર રીતે મુસાફરોનું વહન કરતા ખાનગી વાહનો સામે એસ.ટી. વિભાગ, આર.ટી.ઓ. અને ટ્રાફિક પોલીસે સંયુક્ત કાર્યવાહી હાથ ધરી છે. આ ઝુંબેશ હેઠળ રિક્ષા અને ઈકો વાન સહિત 45 વાહનો સામે કાર્યવાહી કરીને 1 લાખ 70 હજારથી વધુનો દંડ વસૂલવામાં આવ્યો છે. આર.ટી.ઓ. દ્વારા 15 વાહનચાલકોને 1 લાખ 38 હજારની પેનલ્ટી પણ ફટકારવામાં આવી છે. જ્યારે ટ્રાફિક પોલીસે 31 વાહન માલિકો પાસેથી સ્થળ પર દંડ વસૂલ કર્યો હતો. જરૂરી દસ્તાવેજો ન હોવાને કારણે 9 વાહનો ડિટેન કરવામાં આવ્યા છે.

ARVALI DEF YURIYA

અરવલ્લી જિલ્લામાં બંધ પડેલી હોટલમાં DEF યુરિયાના શંકાસ્પદ જથ્થા સાથે એક ઈસમની પોલીસે અટકાયત કરી છે. અરવલ્લી જિલ્લા એસઓજીને બાતમી મળી હતી કે શામળાજી રતનપુર રોડ ઉપર નકલી DEF યુરિયાનું વેચાણ કરવામાં આવે છે... પોલીસે રેડ પાડીને 12હજાર 200 લીટર DEF યુરિયાનો જથ્થો ઝડપી પાડી 7 લાખ 60 હજાર રૂપિયાનો મુદ્દામાલ કબજે કર્યો છે.. જેને લઈ અરવલ્લી જિલ્લાના Dy.SP. જે. ડી. વાઘેલાએ વધુ માહિતી આપી હતી.

(BYTE: J. D. VAGHELA, DY.SP., ARAVALLI)

SURENDRA NAGAR LIQUR

सुरेन्द्रनगरना मुली पोलिस स्टेशन द्वारा दरोडाओमां जप्त करवामां आवेल आशरे 1 करोड 57 लाख 89 हजार थी वधु नी किंमत ना विदेशी दारुनो नाश करवामां आव्यो हतो, योटीला ना नायब कलेक्टरनी देभरेभ हेठण आ कार्यवाही करवामां आवी हती.

AMRELI SINH MOT

ભાવનગર-સોમનાથ નેશનલ હાઈવે પર એક અજાણ્યા વાહને સિંહબાળને અડફેટે લેતા મોત નિપજ્યું છે. 1 વર્ષની ઉંમરનું સિંહબાળ રસ્તો ઓળંગી રહ્યું હતું, ત્યારે પૂરપાટ ઝડપે આવતા કોઈ અજાણ્યા વાહને તેને ટક્કર મારી હતી. અગાઉ પણ આ વિસ્તારમાં અનેકવાર વાહનોની અડફેટે કે ટ્રેનની નીચે આવી જવાથી સિંહ અને દીપડાઓના મોતના બનાવો બની ચૂક્યા છે.

IPL CRICKET

IPL ક્રિકેટમાં, રોયલ ચેલેન્જર્સ બેંગલુરુએ ગઈકાલે રાત્રે રાયપુરમાં કોલકાતા નાઈટ રાઈડર્સને છ વિકેટે હરાવ્યું. પ્રથમ બેટિંગ કરતા, કોલકાતાએ અંગક્રિશ રઘુવંશીના 71 અને રિંકુ સિંહના અણનમ 49 રનની મદદથી નિર્ધારિત 20 ઓવરમાં 4 વિકેટે 192 રન બનાવ્યા.

જવાબમાં, બેંગલુરુની ટીમે વિરાટ કોહલીના 60 બોલમાં અણનમ 105 રનની મદદથી 19.1 ઓવરમાં ચાર વિકેટ ગુમાવીને મેચ જીતી લીધી. આ જીત સાથે, બેંગલુરુ 16 અંક સાથે ટેબલમાં ટોચ પર પહોંચી ગયું છે.

આજે, પંજાબ કિંગ્સ ધર્મશાળાના હિમાચલ પ્રદેશ ક્રિકેટ એસોસિએશન સ્ટેડિયમમાં મુંબઈ ઈન્ડિયન્સનો સામનો કરશે. મેચ સાંજે સાડા સાત વાગ્યે શરૂ થશે.

WEATHER

ગુજરાતમાં હાલ ગરમીનો પ્રકોપ યથાવત્ છે. પશ્ચિમ અને ઉત્તર-પશ્ચિમ દિશાના ગરમ પવનો ફૂંકાતા બે દિવસ રાજ્યમાં હિટવેવ જેવી પરિસ્થિતિ રહેવાની આગાહી કરવામાં આવી છે. હવામાન વિભાગે કચ્છ અને સુરેન્દ્રનગર જિલ્લામાં આગામી બે દિવસ માટે ઓરેન્જ એલર્ટ જાહેર કર્યું હોવાનું હવામાન વિભાગના વડા એ કે દાસે જણાવ્યું હતું.

(BYTE: A.K. DAS, METEOROLOGICAL DEPARTMENT
SCIENTIST)